

অহা ২১ জুনত ৰাজ্যজুৰি আৰম্ভ হ'ব ক'ভিড-১৯ ৰ বৰ্দ্ধিত টীকাকৰণ অভিযান

ভিডিও' কনফাৰেন্সৰ জৰিয়তে মুখ্যমন্ত্রীয়ে বুজ ল'লৈ সকলো ব্যৱস্থাপনাৰ

জিলাসমূহৰ অভিভাৱক মন্ত্রী আৰু তেখেতসকলৰ সচিবসকলে সংশ্লিষ্ট জিলাসমূহত বাহৰ পাতি নিৰীক্ষণ কৰিব এই অভিযান

দিছপুৰ, ১৯ জুন : মুখ্যমন্ত্রী ড° হিমন্ত বিশ্ব শৰ্মাই অহা ২১ জুনৰ পৰা সমগ্ৰ ৰাজ্যখনতে আৰম্ভ হ'বলগীয়া
বৰ্দ্ধিত টীকাকৰণ অভিযান সন্দৰ্ভত ৰাজ্যখনৰ সকলো জিলাৰ উপায়ুক্ত, আৰক্ষী অধীক্ষক, স্বাস্থ্য সেৱা
বিভাগৰ যুটীয়া সঞ্চালক আৰু চিকিৎসা মহাবিদ্যালয়কেইখনৰ অধ্যক্ষসকলৰ সৈতে ভিডিও' কনফাৰেন্সিং
ব্যৱস্থাবে আজি এখন গুৰুত্বপূৰ্ণ বৈঠকত মিলিত হয়। এই বৈঠকৰ আৰম্ভণিতে বাস্তীয় স্বাস্থ্য অভিযান, অসমৰ
মিছন সঞ্চালক ড° এছ লক্ষ্মণনে বৰ্দ্ধিত টীকাকৰণ অভিযানৰ সকলো ব্যৱস্থাপনা সামৰি এক বিস্তৃত
প্ৰেজেক্টেশ্বনো আগবঢ়ায়।

বৈঠকত মুখ্যমন্ত্রীয়ে অহা ২১ জুনৰ পৰা সমগ্ৰ ৰাজ্যখনত প্ৰতিদিনে তিনি লাখ লোকক টীকাকৰণ
কৰাৰ যি লক্ষ্য ইয়াক সফল কৰাৰ বাবে এই কাৰ্যসূচী অভিযান আকাৰে গ্ৰহণ কৰি সকলো ধৰণৰ ব্যৱস্থা গ্ৰহণ
কৰাৰ বাবে জিলা উপায়ুক্তসকলক নিৰ্দেশ দিয়ে। তেওঁ ২১ জুনৰ পৰা ৩০ জুনলৈ এই লক্ষ্য বাহাল ৰখাৰ
পদক্ষেপ ল'বলৈও নিৰ্দেশ দিয়ে। এই বৰ্দ্ধিত টীকাকৰণৰ অভিযান তদাৰক কৰাৰ বাবে জিলাসমূহৰ অভিভাৱক
মন্ত্রী আৰু তেওঁলোকৰ সচিবসকলে আগন্তক সাত দিন সংশ্লিষ্ট জিলাসমূহত বাহৰ পাতি সমগ্ৰ কাম-কাজৰ
তদাৰক কৰা বাবেও নিৰ্দেশ দিয়ে মুখ্যমন্ত্রী ড° শৰ্মাই।

উল্লেখ্য যে অহা ২১ জুনৰ পৰা কেন্দ্ৰীয় চৰকাৰে ১৮ বছৰ উৰ্ধ্বৰ সকলো লোকলৈ বিনামূলীয়া
ভেকচিন প্ৰদান কৰিব। সেয়েহে ২১ জুনৰ পৰা টীকাকৰণৰ ক্ষেত্ৰত কোনো পৃথক গোট নাথাকিব। ১৮ বছৰৰ
উৰ্ধ্বৰ সকলো লোকে এই টীকা ল'ব পাৰিব। মুখ্যমন্ত্রীয়ে এই অভিযান সকলো প্ৰকাৰে সাফল্যমণ্ডিত কৰাৰ
দিশত যাৱতীয় সকলো প্ৰস্তুতি সম্পূৰ্ণ কৰাৰ বাবে নিৰ্দেশ দিয়ে। তেওঁ বৰাক উপত্যকা তথা ডিব্ৰুগড়,
তিনিচুকীয়াকে ধৰি গুৱাহাটীৰ পৰা দূৰত্বত অৱস্থান কৰা জিলাসমূহলৈ অতি কমেও তিনি দিনৰ বাবে প্ৰয়োজন
হোৱা টীকাৰ পালি প্ৰেৰণৰ ব্যৱস্থা কৰিবলৈও কয়। মুখ্যমন্ত্রীয়ে টীকাকৰণৰ কেন্দ্ৰসমূহত নিয়োজিত
টীকাকৰ্মসকললৈ পৰিবহণ ব্যয়ৰ নামত প্ৰতিদিনে ১০০ টকালৈ প্ৰদান কৰাৰ উপৰি প্ৰয়োজনীয় খাদ্য-
সামগ্ৰীও যোগান ধৰাৰ ব্যৱস্থা কৰিবলৈ নিৰ্দেশ দিয়ে। উল্লেখ্য যে ৰাজ্যখনত সৰ্বমুঠ ২ হাজাৰটা টীকাকৰণ
কেন্দ্ৰৰ ব্যৱস্থা থাকিব। নগৰ অঞ্চলত ২টা খেপত ৰাতিপুৱা ৮ বজাৰ পৰা নিশা ৮ বজালৈ টীকাকৰণৰ
অব্যাহত থাকিব। আনন্দাতে, গ্ৰামাঞ্চলত ৰাতিপুৱা ৮ বজাৰ পৰা বিয়লি ১ বজালৈ এই কেন্দ্ৰসমূহে সেৱা

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

অব্যাহত বাখিব। এই সময়খিনির ভিতৰত কেন্দ্রত প্ৰেশ কৰা সকলো লোককে টীকাকৰণ কৰা হ'ব। এই অভিযান সফল কৰাৰ বাবে তৃণমূল পৰ্যায়লৈকে জনসচেতনতা সৃষ্টিৰ পদক্ষেপ ল'বলৈ মুখ্যমন্ত্ৰীয়ে স্বাস্থ্য বিভাগক নিৰ্দেশ দিয়ে। তেওঁ কয় যে টীকাকৰণ কেন্দ্ৰসমূহ যাতে আকৰণীয় হৈ পৰে সেই দিশত স্বাস্থ্য বিভাগে গুৰুত্ব আৰোপ কৰিব লাগিব। তেন্দেৰে, জনসজাগতা সৃষ্টিৰ অৰ্থেও বিভাগে মাইকযোগে ব্যাপক প্ৰচাৰ তথা পুস্তিকা আদি বিতৰণ কৰিব লাগিব। মুখ্যমন্ত্ৰীয়ে লগতে জনসাধাৰণক টীকা গ্ৰহণৰ দিশত উদ্বৃক্ত কৰাৰ বাবে স্বেচ্ছাসেৱী সংস্থা, সামাজিক সংগঠন তথা ৰাজনৈতিক কৰ্মীসকলৰ অংশগ্ৰহণৰ ওপৰতো গুৰুত্ব আৰোপ কৰে। নিজৰ নিজৰ কৰ্মসূলীত যাতে সোনকালে যোগদান কৰিব পাৰে তাৰ বাবে মুখ্যমন্ত্ৰীয়ে সকলো চৰকাৰী কৰ্মচাৰী, ব্যক্তিগত প্ৰতিষ্ঠানৰ কৰ্মচাৰী, দোকানী ইত্যাদিক এই টীকা গ্ৰহণৰ কাৰ্যসূচীত ব্যাপক অংশগ্ৰহণৰ ব্যৱস্থা কৰিবলৈ কয়।

বৈঠকত মুখ্যমন্ত্ৰীয়ে লগতে চাহ বাগিচাকে ধৰি সকলো অঞ্চলত এই ব্যাপক কাৰ্যসূচীৰে সঠিকভাৱে সামৰাৰ পদক্ষেপ ল'বলৈ তেওঁ নিৰ্দেশ দিয়ে। দুখীয়া-নিচলা তথা নিবক্ষৰ জনসাধাৰণক টীকাকৰণৰ পঞ্জীয়নত সহায় কৰাৰ বাবে সকলোৰে টীকাকৰণ কেন্দ্রত থিতাতে পঞ্জীয়ন কৰিব পৰা একোগৰাকীকৈ সুনিৰ্দিষ্ট পঞ্জীয়ন কৰ্মী থাকিব বুলিও বৈঠকত স্বাস্থ্য বিভাগে মুখ্যমন্ত্ৰীক অৱগত কৰে।

এই পৰ্যালোচনা বৈঠকৰ পিছতে মুখ্যমন্ত্ৰীয়ে সংবাদসেৱীসকলক উদ্দেশ্য প্ৰদান কৰা বক্তব্যত এই বৰ্দ্ধিত টীকাকৰণ কাৰ্যসূচীৰ সৰিশেষ ব্যাখ্যা আগবঢ়ায়।

আজিৰ এই বৈঠকত স্বাস্থ্য মন্ত্ৰী কেশৰ মহন্ত, মুখ্যমন্ত্ৰীৰ প্ৰধান সচিব সমীৰ কুমাৰ সিনহাকে ধৰি স্বাস্থ্য বিভাগৰ উচ্চপদস্থ বিষয়াসকল উপস্থিত থাকে।

নিঃকুণ্ডাঃ / বংভাঃ
১৯/০৬/২০২১